

РАМКОВНА СПОГОДБА за јавна набавка на работи, оглас број 01896/2022:
„НАБАВКА, ТРАНСПОРТ И ВГРАДУВАЊЕ НА ТАМПОНСКИ СЛОЈ“

Склучена помеѓу:

- ОПШТИНА ПЕТРОВЕЦ со деловно седиште на улица „1“, бб, во н.м. Петровец, 1043 Петровец, застапувана од градоначалникот Борче Митевски, од една страна како договорен орган, во понатамошниот текст: Договорен орган, и
- Друштво за градежништво, трговија и услуги „ГАМА ГРАДБА“, ДООЕЛ, со седиште на адреса улица улица „1“, број 1, с.Љубош, 1000 Скопје, застапувано од управителот Рамадан Сулејмановски, од друга страна како носител на набавка, во понатамошниот текст: Носител на набавка.

Член 1

Со предметната рамковна спогодба, договорните страни ги утврдуваат меѓусебните права и обврски во врска со јавна набавка на работи, оглас број 01896/2022: „НАБАВКА, ТРАНСПОРТ И ВГРАДУВАЊЕ НА ТАМПОНСКИ СЛОЈ“, во согласност со спроведена постапка за доделување на рамковна спогодба за јавна набавка, оглас број 01896/2022, спроведена од страна на договорниот орган.

Член 2

Проценета вредноста на предметот на рамковна спогодба описан во член 1 од предметната рамковна спогодба изнесува 3,000,000.00 денари со вклучен данок од додадена вредност, во согласност и со образецот на ТЕХНИЧКА СПЕЦИФИКАЦИЈА, по спроведена е-Аукција, описан во член 3 од предметната рамковна спогодба.

Член 3

Договорните страни се согласни единечните цени за секоја поодделна ставка наведени во образецот на ТЕХНИЧКА СПЕЦИФИКАЦИЈА, по спроведена е-Аукција, описан во член 2 од предметната рамковна спогодба, да бидат фиксни и непроменливи се до кончното завршување на договорните обврски.

| Реден број | ОПИС НА РАБОТА | Единица мерка | Количина | Единица цена, без ДДВ |
|------------|--|---------------|----------|-----------------------|
| 1 | 2 | 3 | 4 | 5 |
| 1 | Обележување и осигурување на траса | м1 | 1,00 | 18,00 |
| 2 | Машинско и рачно чистење на траса, со утовар, транспорт и истовар на материјал до депонија на оддалеченост до 5 км | м2 | 1,00 | 36,00 |
| 3 | Машински ископ на земја, со широк откоп и позајмишта во материјал 3-та и 4-та категорија, со утовар, транспорт и истовар до депонија на оддалеченост до 5 км | м3 | 1,00 | 71,00 |
| 4 | Уредување на постелка со планирање и набивање со валирање до потребна збиеност | м2 | 1,00 | 11,00 |
| 5 | Набавка, транспорт и вградување (планирање и набивање со валирање до потребна збиеност) на тампонски слој: | | | |
| 5.1 | од природен чакал | м3 | 1,00 | 143,00 |
| 5.2 | од дробен камен | м3 | 1,00 | 215,00 |
| | Вкупна цена на понуда, без ДДВ 18%: | | | 494,00 |
| | ДДВ 18%: | | | 89,00 |
| | Вкупна цена на понуда, со ДДВ 18%: | | | 583,00 |

Член 4

Предметната рамковна спогодба е со важност до 12(дванаесет) месеци почнувајќи од денот на архивска заверка на склучената рамковна спогодба за јавна набавка од страна на договорниот орган.

Член 5

- Договорните страни се согласни вредноста на предметот на рамковна спогодба да се исплаќа врз основа на завршна ситуација, по извршен предмет на рамковна спогодба описан во член 2 од предметната рамковна спогодба, за секоја локација посебно, во рок до 30(триесет) дена од денот на доставена завршна ситуација за извршен предмет на јавна набавка со придружна документација, во архива на договорниот орган.
- Во прилог на ситуацијата за изведени работи, носителот на набавката има обврска да достави градежен дневник и градежна книга потпишани од надзорен орган назначен од страна на договорниот орган и одговорно лице на носителот на набавка.

Член 6

Носителот на набавка има обврска да пристапи кон изведување на предметот на рамковна спогодба описан во член 1 од предметната рамковна спогодба, врз основа на претходно доделен поединичен договор за јавна набавка.

Член 7

Носителот на набавка има обврска предметот на рамковна спогодба описан во член 1 од предметната рамковна спогодба, да го изведе во рок утврден во доделениот поединичен договор за јавна набавка, описан во член 6 од предметната рамковна спогодба.

Член 8

- (1) Носителот на набавка има обврска работите описаны во член 1 од предметната рамковна спогодба да ги изведува во согласност со важечките прописи, правила и стандарди од предметната област и пропишаниот квалитет на материјал и опрема, за што доставува и соодветна документација:

За квалитет на тампонот: Пред испорака, Носителот на набавката е должен да достави Изјава за својства за материјалот за докажување на Постојаноста на својствата со оценка 2+ (согласно Законот за градежни производи „Службен Весник на Р.М., бр. 120), која се докажува со приложена Изјава за својства (или еквивалентно) потврдена од независна акредитирана институција.

Носителот на набавката го задржува правото да направи контролно испитување на испорачаниот материјал.

За квалитет на вградувањето: Носителот на набавката има обврска да достави Извештај/Елаборат за направени геомеханички испитувања на вградениот тампон, со што ќе се докаже дека вградениот материјал е соодветно збијан и постигната е вредност (MPa) во согласност со техничките прописи за ваков вид на работи.

- (2) Носителот на набавка има обврска на градилиштето да презема мерки заради обезбедување на сигурноста на објектот и на работите, опремата, уредите и инсталации, работниците, минувачите, сообраќајот, соседните објекти и околината. Трошоците за спроведување на мерките ги сноси изведувачот што ги превзема тие мерки.

Член 9

Носителот на набавката има право да бара продолжување на рокот за изведување на работите во случај во кој поради објективни околности (природни непогоди: пожар, поплава, земјотрес, исклучително лошо време на локација за изведба на работите), бил спречен да ги изведува предвидените работи. Носителот на набавката има обврска до договорниот орган да поднеси барање за продолжување на рокот за изведување на работи. За оправданоста на барањето одлучува одговорното лице на договорниот орган.

Член 10

Носителот на набавката има обврска на објектот да води градежен дневник и градежна книга, кои ќе бидат потпишани од надзорниот орган назначен од страна на договорниот орган.

Член 11

- (1) Сите забелешки во поглед на начинот на изведување на работите, на употребениот материјал и опрема или на текот на изведувањето на работите, надзорниот орган е должен без одлагање да му ги соопши на носителот на набавката, во писмена форма, или преку упис во градежниот дневник.
- (2) Носителот на набавката има обврска врз основа на исказани забелешки на начин утврден во став 1 од овој, пред примопредавање на објектот на свој трошок да ги доврши, отстрани, поправи или повторно изведе работи како и отстрани сите утврдени недостатоци, констатирани од страна на надзорниот орган, и тоа во рок од 5(пет) дена од доставено барање за отстранување на недостатоци.
- (3) Доколку носителот на набавката не ги реализира работите констатирани од страна на надзорниот орган, наведен во став 1 од овој член, договорниот орган може еднострано да ја раскине предметната рамковна спогодба и да бара од носителот на набавката надомест на штета, како и самостојно да ги отстрани предметните недостатоци на сметка на носителот на набавката.

Член 12

- (1) Гарантниот рок како обврска на носителот на набавката за квалитетно изведени градежни работи, вградени материјали и опрема описаны во член 1 од предметната рамковна спогодба, изнесува до 2(две) години, сметано од денот на примопредавање на изведените работи.
- (2) Доколку носителот на набавката не ги отстрани констатираните недостатоци во гарантниот период, и тоа во рок од 10(десет) дена од доставено барање за отстранување на недостатоци, договорниот орган може самостојно да ги отстрани предметните недостатоци на сметка на носителот на набавката.

Член 13

- (1) Ниту една од договорните страни нема да биде одговорна за неисполнување на обврските од предметната рамковна спогодба доколку до истото дојде како последица од настапување на услови на виша сила.
- (2) Доколку една договорна страна не ја исполнува својата обврска, другата договорна страна, може да побара или исполнување на обврските во дополнителен рок или еднострано да ја раскине предметната рамковна спогодба, со право на надомест на штета.

Член 14

- (1) Договорните страни се согласни, во случај на спор истиот да го решат со добра воља, но доколку за истото не постојат објективни услови, за решавање на сите евентуални спорови кои би произлегле од предметната рамковна спогодба, се согласни за истите како надлежен да одлучува Основен Суд II во Скопје.
- (2) За се што не е регулирано во предметната рамковна спогодба ќе се применуваат одредбите од Законот за облигациони односи и позитивните законски прописи во Република Македонија.

Член 15

Одредбите од предметната рамковна спогодба можат да се изменат и/или дополнат само спогодбено преку склучување на анекс кон предметната рамковна спогодба, потписан од двете договорни страни.

Член 16

Предметната рамковна спогодба е сочинета и склучена во 4(четири) еднообразни примероци од кои секоја договорна страна по нејзиното потпишување задржува по 2(два) примероци, а истата стапува на сила сметано од денот на нејзиното склучување.

Изготвил: м-р Дарко Тинкоски *Дарко Тинкоски*
Контрола: Мирјана Величковска *Мирјана Величковска*

ДОГОВОРНИ СТРАНИ

Договорен орган:
ОПШТИНА ПЕТРОВЕЦ



Градоначалник
Борче Митевски

Носител на набавка:
Друштво за градежништво, трговија и услуги
„ГАМА ГРАДБА“ ДООЕЛ, Скопје

Управител
Рамадан Сулејмановски